

ہمارے بارے میں

یارک شائر ایڈپشن کنسورشیم کی تشکیل 12 سال پہلے ہوئی تھی اور اس نے "سووپ شاپ" جیسی میٹنگ کی مدد سے ایک چھوٹی سی انٹر پرائز کے طور پر شروعات کی تھی جہاں 2 یا 3 مقامی اتھارٹیاں یہ معلوم کرنے کے لئے جمع ہوئی تھیں کہ اگر وہ گود لیوا افراد کے خواہاں بچوں کے لئے خاندان فراہم کرنے کے مواقع کو توسیع دے سکیں تو ان کے پاس دیکھ ریکھ کے لئے کس طرح کے خاندان اور بچے دستیاب ہو سکتے ہیں۔ یہ اقدام گود لینے والے افراد اور اس علاقے میں موجود بچوں کے مابین رابطہ بنانے کے کام کو زیادہ سے زیادہ کرنے میں مدد کرنے کا ایک طریقہ تھا۔ اس میں بچوں کے لئے یہ فوائد تھے کہ بچوں کے لئے علاقائی طور پر گود لیوا افراد کی تعداد میں اضافہ ہو گیا تھا، نیز بھائی بہنوں اور والدین کے ساتھ رابطوں کے امکانات آسان تر تھے۔ یہ بات بھی یاد رکھنے کی تھی کہ ایجنسیوں سے قریب تر رکھے ہوئے بچوں کو زیادہ آسانی سے امداد کی پیشکش کی جا سکتی تھی۔ گزرتے سالوں کے ساتھ یہ کنسورشیم بھی فروغ پا گیا ہے اور 2002 میں یہ فیصلہ لیا گیا تھا کہ علاقائی سطح پر منظور شدہ گود لیواؤں اور گود لیے جانے کے لئے دستیاب بچوں کا ڈیٹا بیس تیار کرنے کے لئے رابطہ کار بحال کیے جائیں اور ایسے ممکنہ روابط جس پر بعد میں بھی کارروائی ہو سکے فراہم کرنے میں سماجی کارکنوں کی اعانت کی جائے۔

کنسورشیم کی مضبوطی دن بہ دن بڑھتی گئی اور اس کا ارادہ علاقے میں گود لینے سے متعلق بیداری کو فروغ اور اس کو بڑھاوا دینا ہے اور گود لینے سے متعلق ایجنسیاں جس طرح سے بچوں، گود لینے کے امیدوار افراد اور گود لیوا خاندانوں کی اعانت کرتی ہیں اس کا یہ تجزیہ کرتا ہے۔ ہمارے پاس آفٹر ایڈپشن یارکشائر اور نیشنل ایڈپشن رجسٹر اور برٹش ایسوسی ایشن آف ایڈپشن اینڈ فوسٹرنگ کے ایسوسی ایٹ ممبرز موجود ہیں تاکہ یہ یقینی بنایا جائے کہ ہم بچوں کے لئے نتائج کو بہتر بنانے کے لئے کلیدی ایجنسیوں کے ساتھ مل کر باہمی تعاون سے اور اشتراک میں کام کر سکتے ہیں۔

تیاری سے متعلق ایشیائی تربیت کنسورشیم کی ایک کلیدی ترقی ہے۔ یہ گروپ متعدد برادریوں کی زبانوں میں گود لینے والے ایشیائی افراد کے لئے مستقل تربیت پیش کرتا ہے اور ثقافتی طور پر حساس انداز میں کرائی جانے والی تیاری اور مذہبی و ثقافتی روایات پر عمل پیرا ہونے کا موقع فراہم کرتا ہے۔ اس کی وجہ سے گود لینے والے ممکنہ افراد گود لینے سے متعلق دشوار اور حساس مسئلے کے بارے میں ترجمانوں کی مدد یا غلط فہمی کے اندیشے میں مبتلا ہوئے بغیر با معنی مباحثے کر سکتے ہیں۔ تحریری مواد کا ترجمہ پنجابی، اردو، بنگالی اور فارسی میں کیا جا چکا ہے۔ اس گروپ نے علاقائی سطح پر پوسٹ ایڈپشن سپورٹ فورم (گود لینے کے بعد امداد فراہم کرنے والا فورم) تشکیل دیا ہے اور یہ گروپ سماجی پروگراموں اور منظوری کے بعد ترقیاتی عمل میں تربیت کی مدد سے بدستور فروغ پا رہا ہے۔

2006/07 میں کنسورشیم نے علاقے میں ہی گود لینے والے افراد کی مدد سے ایسے بچوں کے لئے 64 مقامات فراہم کرائے جن کو خود ان کی مقامی اتھارٹی میں نہیں رکھا جا سکتا تھا۔ اس کا موازنہ 2003/04 میں اعداد و شمار جمع کرنے کا کام شروع کرنے کے وقت دیئے جانے والے 24 بچوں سے ہوتا ہے۔ بلا شبہ اسی وجہ سے کنسورشیم علاقے میں ہی بچوں کی سپردگی کے لئے زیادہ سے زیادہ مواقع فراہم کرتا ہے اور اس نے 12 سال قبل کے اپنے ابتدائی دنوں سے ہی قابل غور حد تک ترقی کی ہے۔